

पंचायत राज पोर्टलसाठी मे.कोठारी कॉम्प्युटर्स
यांना देयकाची रक्कम अदा करणेबाबत.

महाराष्ट्र शासन
ग्राम विकास व जलसंधारण विभाग
शासन निर्णय क्रमांक- संकीर्ण२००७/प्र.क्र.६९७/वित्त-४
मंत्रालय, मुंबई - ४०० ०३२ दिनांक :- १९ सप्टेंबर, २००७.

- वाचा:-** १. शासन निर्णय ,ग्राम विकास व जलसंधारण विभाग क्रमांक: बाविवि-१००७/
प्र.क्र.६९३/वित्त-४, दिनांक : ६ जुलै, २००७.
२.शासन निर्णय, ग्राम विकास व जलसंधारण विभाग
क्रमांक-संकीर्ण- २००७/प्र.क्र.६९७/वित्त-४, दिनांक १३ जुलै, २००७.
३.शासन निर्णय, ग्राम विकास व जलसंधारण विभाग
क्रमांक-संकीर्ण- २००७/प्र.क्र.६९७/वित्त-४, दिनांक १४ ऑगस्ट, २००७.

प्रस्तावना :-

केंद्र शासनाच्या पंचायत राज मंत्रालयाने "पंचायत राज पोर्टल" राष्ट्रीय स्तरावर NIC मार्फत विकसीत केली असून त्यावर राज्यातील जिल्हा परिषद पंचायत समिती व ग्राम पंचायत स्तरापर्यंतची माहिती भरण्याबाबत सूचना दिल्या आहेत. त्या अंतर्गत राष्ट्रीय स्तरावर डाटाबेस निर्माण होणार आहे. पंचायत राज पोर्टलवर ही माहिती भरण्यासाठी मे.कोठारी कॉम्प्युटर्स पुणे यांची नियुक्ती करण्यात आली आहे. माहिती संकलीत करण्याच्या कार्यप्रणालीचे एकूण ७ टप्पे असून त्यापैकी आता दुस-या टप्प्यातील ४३,१५७ पृष्ठे संकलीत करण्याचे काम पूर्ण झाले आहे. देयक अदा करण्याचे तीन टप्पे आहेत. या टप्प्यामधील पहिल्या टप्प्याचे पहिले देयक रु.१,२५,११,१६५/- प्राप्त झाले असून नियमानुसार त्या रक्कमेच्या ५० टक्के निधी म्हणजेच रु.६२,५५,५८२.५०/- (रु.बासष्ट लाख पंचावन्न हजार पाचशे ब्याऐंशी आणि पन्नास पैसे फक्त) एवढी रक्कम मे. कोठारी कॉम्प्युटर्स पुणे यांना अदा करण्याचे निर्देश संदर्भाधीन शासन निर्णय क्र.२ अन्वये देण्यात आलेले आहेत. तसेच देयक अदा करण्याच्या पहिल्या टप्प्यातील दुसऱ्या देयकाची रु.७,२०,५९०/- च्या ५० टक्के रु.३,६०,२९५/- एवढी रक्कम अदा करण्याचे निर्देशही संदर्भाधीन शासन निर्णय क्रमांक-३ अन्वये देण्यांत आले आहेत.आता देयक अदा करण्याच्या पहिल्या टप्प्यातील ४३,१५७ पृष्ठे संकलीत केल्याचे रु.५०,६४,९०६/- चे तिसरे देयक मेसर्स कोठारी कॉम्प्युटर्स यांनी शासनास सादर केले आहे.

शासन निर्णय :-

मे.कोठारी कॉम्प्युटर्स यांचेसोबत झालेल्या करारानुसार त्यांनी सादर केलेल्या उपरोक्त तिस-या देयकाच्या देय असलेल्या ५० टक्के रक्कमेचा तपशील खालील प्रमाणे आहे.

देयकाची रक्कम	रु. ४५,०७,७४८.६५	रु. २२,५३,८७४ (५० टक्के)
सेवाकर १२.३६ टक्के	रु. ५,५७,१५७.७३	रु. २,७८,५७९ (५० टक्के)
एकूण देय रक्कम	रु. ५०,६४,९०६.३८	रु. २५,३२,४५३ (५० टक्के)


२. मे. कोठारी कॉम्प्युटर्स पुणे यांनी सादर केलेल्या वरील देयकाच्या रक्कमेपैकी पहिला टप्पा म्हणून त्यातील ५० टक्के रक्कम रु. २५,३२,४५३ (रु. पंचवीस लक्ष बत्तीस हजार चारशे त्रेपन्न फक्त) इतका निधी त्यांना आता देय आहे. मुख्य कार्यकारी अधिकारी, पुणे यांनी संदर्भाधीन शासन निर्णय दिनांक ६ जुलै २००७ च्या वितरण आदेशात नमूद केल्याप्रमाणे पंचायत राज पोर्टलवरील माहितीचे संगणकीकरण करण्यासाठी त्यांच्या अधिनस्त राखून ठेवण्यात आलेल्या रु. ७.०० कोटी निधी मधून वरील रक्कम रु. २५,३२,४५३ (रु. पंचवीस लक्ष बत्तीस हजार चारशे त्रेपन्न फक्त) मेसर्स कोठारी कॉम्प्युटर्स पुणे या कंपनीस या संदर्भातील देयक व अनुषंगीक सर्व कागदपत्र प्राप्त झाल्यावर नियमाप्रमाणे अदा करण्याची कार्यवाही करावी व आपला अहवाल शासनास सत्वर सादर करावा या पुढे जसे जसे कामाचे देयक सदर कंपनीकडून शासनाकडे सादर होईल त्या त्या वेळेस शासन आदेश देईल त्याप्रमाणे उर्वरीत निधी अदा करावयाचा आहे. मुख्य कार्यकारी अधिकारी, जिल्हा परिषद पुणे यांनी प्रदान झालेल्या तसेच अखर्चित रकमेचा हिशेब ठेवावा व प्रत्येक प्रदानांतर्गत त्याबाबतचा अहवाल शासनाकडे (ग्राम विकास व जलसंधारण विभाग-वित्त-४) वेळोवेळी सादर करावा.

३. पं.रा.३ कार्यासनाने संबंधित रकमेचे मूळ देयक, मे.कोठारी कॉम्प्युटर्स यांनी पंचायत राज पोर्टल मध्ये संकलित केलेल्या माहितीबाबत NIC चे वैज्ञानिक, श्री.गोंडाणे यांनी दिलेले प्रमाणपत्र तसेच शासनासोबत मे.कोठारी कॉम्प्युटर्स यांनी केलेल्या कराराची प्रत मुख्य कार्यकारी अधिकारी, जिल्हा परिषद पुणे यांना पाठवावी. मुख्य कार्यकारी अधिकारी, जिल्हा परिषद, पुणे यांनी सर्व बाबी तपासून मे.कोठारी कॉम्प्युटर्स यांना देय असलेल्या रकमेतून शासन नियमानुसार व करारनाम्यातील अटी व शर्तीनुसार सर्व कपाती (Deductions) करून उर्वरित रक्कम मे.कोठारी कॉम्प्युटर्स यांना प्रदान करावी. वरील संबंधित रक्कमेचा पुणे येथे देय होणारा धनाकर्ष (Demand Draft) " **Bank of Maharashtra, Swargate Branch A/c Kothari Computers** " या नावाने त्वरीत काढण्यात यावा.

४. या बाबीवर होणारा खर्च मागणी क्र.एल-३, २५१५ - इतर ग्रामीण विकास कार्यक्रम, १०१ - पंचायती राज, ४१ - सहाय्यक अनुदाने, (०१) (१०) १२ व्या वित्त आयोगाच्या शिफारशीनुसार पंचायत राज संस्थांना विविध योजनांसाठी अनुदाने (योजनेतर) (२५१५०४६५) या लेखाशिर्षांतर्गत सन २००७-२००८ च्या मंजूर तरतुदीतून भागविण्यात यावा.

५. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००७०९११३५०४९००१ असा आहे.

महाराष्ट्राचे राज्यपाल यांच्या आदेशानुसार व नावाने,



(मा. गो. भोंगाडे)

कार्यासन अधिकारी, महाराष्ट्र शासन

प्रति,

महालेखापाल, महाराष्ट्र-१, लेखापरिक्षा, मुंबई.

विभागीय आयुक्त, पुणे विभाग, पुणे.

मुख्य लेखा परिक्षक, स्थानिक निधी लेखा, कोकण भवन, नवी मुंबई.

उप मुख्य लेखा परिक्षक, स्थानिक निधी लेखा, पुणे.

मुख्य कार्यकारी अधिकारी, जिल्हा परिषद, पुणे.

मुख्य लेखा व वित्त अधिकारी, जिल्हा परिषद, पुणे.

जिल्हा कोषागार अधिकारी, पुणे.

मा.सचिव, (ग्राम विकास) यांचे स्वीय सहाय्यक.

श्री.बी.डी.गोंडाणे, शास्त्रज्ञ ब , राष्ट्रीय सूचना विज्ञान केंद्र (NIC) तिसरा मजला, मंत्रालय,

मे.कोठारी कॉम्प्युटर्स, ११७७ शुक्रवार पेठ, पुणे-२

अवर सचिव ,कार्यासन क्रमांक क्र.पंरा-३.ग्राम विकास व जलसंधारण विभाग, मंत्रालय.

निवड नस्ती, कार्यासन क्र. वित्त -४ ग्राम विकास व जलसंधारण विभाग, मंत्रालय.